

झुलना पुं. (देश.) 1. झूला, ढीला कुरता 2. एक सममात्रिक छंद जिसमें 7,7,7,5 की यति के साथ 26 मात्राएँ होती हैं, 'झूलना' 'छंद' वि. झूलने वाला, झूलता हुआ।

झुलनी स्त्री. (देश.) 1. नथ में लटकन के रूप में पहना जाने वाला नारियों का सोने या मोतियों का गहना 2. कान में पहने जाने वाला स्त्रियों का एक झुमका।

झुलवाना स.क्रि. (देश.) दूसरों से झुलाने का काम करवाना 2. झुलाने के काम में लगाना या प्रवृत्त करना।

झुलसन स्त्री. (देश.) 1. झुलसने की क्रिया या भाव 2. शरीर को झुलसा देने वाली तेज गर्मी।

झुलसना अ.क्रि. (देश.) 1. किसी वस्तु के ऊपरी भाग का जलकर स्याह पड़ जाना 2. गर्मी या ताप से मुरझा जाना स.क्रि. किसी का अंशतः ऐसा जलना या जला देना कि उसका रंग काला पड़ जाए प्रयो. झुलस जाना, झुलसा देना।

झुलसा पुं. (देश.) पेड़-पौधों को लगने वाला झुलस जाने का रोग।

झुलसाना स.क्रि. (देश.) दे. झुलसवाना।

झुलाना स.क्रि. (देश.) 1. झूले में बैठकर हिलाना 2. झूलने के लिए प्रवृत्त करना।

झुलिया स्त्री. (देश.) झंगुलिया, बच्चों (शिशुओं) का पहनने का वस्त्र या कुरता।

झुलैया पुं. (देश.) झूलने वाला व्यक्ति वि. झूलने वाला।

झुलौवा पुं. (देश.) 1. स्त्रियों का पहनने का वस्त्र (सलूका) 2. झूलने का साधन 3. झूलने वाला व्यक्ति वि. देश. झूलने वाला।

झुन्ता पुं. (देश.) दे. झूला।

झुहिरना अ.क्रि. (देश.) लदना, लादा जाना।

झूँक पुं. (देश.) दे. झोंका।

झूँकटी स्त्री. (देश.) छोटी झाड़ी।

झूँका पुं. (देश.) दे. झोंका।

झूँखना अ.क्रि. (देश.) दे. झोंखना।

झूँझल स्त्री. (देश.) दे. झुँझलाहट।

झूँटा वि. (देश.) दे. झूठा।

झूँठा वि. (देश.) दे. झूठा।

झूखना अ.क्रि. (देश.) दे. झोंखना।

झूठ पुं. (देश.) असत्य, सच न बोलने की क्रिया या भाव, असत्यता, अयथार्थ मुहा. झूठ सच कहना- निंदा करना, शिकायत करना प्रयो. उसे झूठ बोलने की आदत है; झूठ के पुल बाँधना- एक के बाद एक झूठ बोलते जाना प्रयो. भाई! झूठ के पुल तो मत बाँधो; झूठ का पुतला- एकदम झूठा (कोरा झूठा); झूठमूठ में- यों ही, निरुद्देश्य प्रयो. मैंने तो यह बात झूठमूठ में कही है।

झूठन स्त्री. (देश.) दे. जूठन।

झूठमूठ क्रि.वि. (देश.) झूठे ही, यों ही अकारण, बिना किसी कारण या उद्देश्य के।

झूठ-सच पुं. (देश.) 1. झूठ और सच के मिश्रण वाला 2. झूठ-सच की खिचड़ी या झूठ-सच से मिश्रित।

झूठा वि. (देश.) 1. जो झूठ हो, असत्यवादी 2. मिथ्यावादी, झूठ बोलने वाला प्रयो. झूठों का कोई विश्वास नहीं करता मुहा. झूठा ठहराना- किसी को गलत साबित करना।

झूठामूठी क्रि.वि. (देश.) दे. झूठमूठ।

झूठी क्रि.वि. (देश.) 1. दे. झूठमूठ 2. दिखावे मात्र के लिए।

झूणि पुं. (तत्.) 1. एक प्रकार की सुपारी 2. एक तरह का अपशकुन।

झूम स्त्री. (देश.) 1. झूमने की क्रिया या भाव 2. ऊँघ, झपकी।

झूमक पुं. (देश.) 1. झूमर, होली के समय गाया जाने वाला गीत 2. एक प्रकार का मंगलगीत 3. मोतियों का गुच्छा जिसे साड़ी-दुपट्टे पर टाँका जाता है।

झूमका पुं. (देश.) दे. झुमका।

झूमड़ पुं. (देश.) दे. झूमर।